

L-Ospizio
Fuljett maħruġ mil-Librerija Louis Grech, l-Ospizio, Floriana
Is-sebġha u għaxrin hargha: Novembru – Diċembru 2004

(I) Niltaqghu mas-Surmast Carmelo Cutajar

Manoel Pirotta
manoel.pirotta@um.edu.mt

Astratt: ‘L-Ospizio’ huwa l-isem ta’ fuljett bil-kulur li kien joħroġ kull xahrejn mil-librerija ‘Louis Grech’¹ tal-iskola tas-subien Lorenzo Manchè tal-Furjana. L-ewwel hargha tiegħu aktarx kienet dik ta’ Settembru-Ottubru 1999, proprju fuq l-għatba tal-millenu l-gdid. Dal-fuljett kien jieħu ħsiebu grupp ta’ nofs tużżana għalliema, u li fih għamilt xi żmien nikkontribwixxi permezz ta’ artikoletti mużikali ta’ natura kemm jista’ jkun sempliċi u edukattiva. Minn dawn ilħajt ktibt tmienja. Is-Sur Rennie Abela, bħala librar tal-iskola, kien jieħu ħsieb jiġbor il-materjal mingħand l-għalliema u l-istudenti, u wara li jissettja l-paġni, kien ikun irid joqgħod jipprintjahom wiehed wiehed bil-printer tal-kulur li kellu fil-librerija. Minn dal-fuljett kienu jinħarġu biżżejjed kopji għal kulhadd – għalliema u studenti. L-għan tal-fuljett kien mhux biss biex jagħti vuċi lill-istudenti u jesponi t-talenti rispettivi tagħhom, imma wkoll biex juri lill-qarrejja (studenti u ġenituri) x’ikun għaddej fl-iskola f’dawk li huma attivitajiet edukattivi, soċjali, kulturali u oħrajn.

Il-fuljett ingħatalu dal-isem ta’ ‘L-Ospizio’ għax proprju l-post fejn kien hemm dil-iskola fi żmien il-Granmastru de Vilhena kien iservi ta’ dejr ix-xjuħ invalidi; fl-istess post fejn jerga’ qabel kien hemm l-imħażen tal-Porvlista. Fi żmien il-Granmastru de Rohan imbagħad, beda jilqa’ wkoll xebbiet imġarrbin u nies bi problemi ta’ saħħa mentali, kif ukoll tfaletti imħażen fost oħrajn. Jingħad li minn dal-istitut inbdiet il-kolera tal-1837 fejn mietu bosta mix-xjuħ. Fl-1892 ix-xjuħ ġew trasferiti l-Ingieret (illum San Vinċenz de Paule). Sfortunatament, fil-Gwerra l-Ospizio kien garrab ħsarat kbar. Fi żmien ħafna aktar riċenti kien sar xi restawr u attrezzar fuq waħda mill-kmamar il-kbar li bdiet iservi ta’ sala għall-attivitajiet eduko-kulturali tal-iskola. Kmamar oħra ddawru fi klassijiet u ħwienet tax-xogħol li fihom kienu jiġu mgħallma sugġetti akkademiċi bażiċi u snajja’ diversi.

Flavian Cutajar kien idoqq il-klarinet mal-banda tal-iskola tal-Ospizio. Kellu z-ziju ta’ missieru wkoll idoqq u jgħallem l-istrumenti tar-ram mal-banda Ġużeppina ta’ Hal Ghaxaq. Mhux l-ewwel darba wkoll li għamilha ta’ assistent surmast. Permezz tal-fuljett, Flavian xtaq jaqsam ma’ shabu tal-iskola dak li rrakkuntalu missieru dwar l-istorja tal-banda Ghaxqija u z-ziju Carmelo. L-artikolett tiegħi ‘Niltaqghu mas-Surmast Carmelo Cutajar’ kien deher f’paġna nru 2 tal-fuljett ‘L-Ospizio’, Għadd 27, Nov. – Diċ. 2004.

Kliem muftieħ: Ospizio (Furjana), Skola Sekondarja Subien Lorenzo Manchè, Mużika, Edukazzjoni, Mro. Carmelo Cutajar, Mro. Pawlino (Paolo) Vella

Flavian Cutajar, student tal-tielet sena fl-iskola tagħna, tista’ tgħid li huwa ġej minn familja mużikali. Fil-fatt, Flavian idoqq il-klarinet mal-Għaqda Mużikali ‘San Ġużepp’ ta’ Hal Ghaxaq.

¹ Minn dak li niftakarhom jgħiduli shabi l-għalliema, dil-librerija ssemmiet proprju għalih peress li kien miet fuq il-post tax-xogħol waqt il-qadi ta’ dmirijietu.



San Ġużepp, qaddis patrun tal-banda Ghaxqija

Dil-banda taf il-bidu tagħha fl-1874 meta, minħabba d-devozzjoni dejjem tikber lejn San Ġużepp, kien gie deciz li jitwaqqaf l-ewwel kazin ġewwa r-raħal ta' Hal Ġhaxaq. Għal xi żmien, dil-banda waqfet milli taqdi l-funzjonijiet tagħha minnħabba li hafna bliet u rħula f'Malta u Ġhawdex kienu ġew milqutin mill-marda kiefra tal-kolera. Madankollu, fl-1911 xi partitarji Ġużeppini avviċinaw lis-Surmast Pawlino Vella² (1874–1948) biex iwaqqaf orkestra. Dil-orkestra kienet ta' ġhajnuna kbira għall-knisja parrokkjali għax kienet taqdiha fis-servizzi sagri. Fl-istess waqt, għenet hafna biex tikser il-monotonija li dak iż-żmien kienet issaltan f'hafna mill-irħula. Fl-1934, is-Surmast Pawlino Vella biddel l-orkestra f'banda formali b'45 bandist tal-post biex b'hekk, twieldet dil-għaqda mużikali kif nafuha llum.

Flavian għandu dat-tagħrif interessanti hafna x'jgħaddilna dwar iz-ziju ta' missieru, Carmelo Cutajar li ġabu mingħand missieru stess.

Sfortunatament, missier Flavian ma jstax jiftakar meta twieled u miet zijuh għax issa għadda wisq żmien. Jiftakar biss li Carmelo għażel li jibqa' għażeb. Għall-ewwel kien joqgħod il-Birgu. Wara xi żmien mar joqgħod, l-ewwel l-Isla, imbagħad Hal Ġhaxaq. Għalkemm il-mużika ma tgħallimha ma' hadd, huwa tgħallem idoqq tista' tgħid l-istrumenti tar-ram kollha. Imma l-aktar strument għall-qalbu kien il-baxx (*tuba*). Huwa daħal idoqq mall-banda ta' Hal Ġhaxaq, u m'għaddiex żmien wisq li ma fdawlux xi alljevi Ġhaxqin. Matul il-25 sena li għamel bhala assistent surmast ta' dil-banda, hafna kienu l-alljevi li ħargu jdoqqu minn taht idejn Carmelo. Gie wkoll żmien meta z-ziju ta' missier Flavian kellu jmexxi l-banda ta' San Ġużepp hu fin-nuqqas tas-surmast tal-banda ta' dak iż-żmien. Huwa kien dam madwar sena bhala surmast. Jingħad ukoll li, Carmelo kien mar jgħallem Birżebbuġa minfejn ħargu jdoqqu għadd sabiħ ta' alljevi mal-banda tal-lokal.



Mro. Pawlino Vella

Koordinatur tal-artiklu: Is-Sur Manoel Pirotta, għalliem tal-mużika.

² F'żgħozitu, Mro. Pawlino Vella kien idoqq il-vjolin mal-orkestra tat-Teatru Rjal u studja sew il-mużika fl-Istitut Mużikali ta' Paolino Vassallo. Kiteb hafna mużika sagra u profana u mhux l-ewwel darba li rebaħ xi midalja f'gari mużikali internazzjonali. Kien surmast tal-Għaqda Mużikali Sant' Andrija ta' Hal Luqa bejn l-1908 u l-1914 meta din kienet trasformata f'orkestra fil-bidu tas-seklu għoxrin. L-akbar xogħol tiegħu huwa forsi l-Kantata lill-Appostlu Sant' Andrija (1913) fuq versi bit-Taljan ta' patri Carmelo del Bambin Gesù. (Jesmond Grech: L-Għaqda Mużikali Sant' Andrija: Twelidha u Ġrajjietha, p. 385)